

# लखनऊ स्पोर्ट्स कॉलेज बना क्रिकेट चैंपियन

खेल संवाददाता

लखनऊ। गुरु गोविंद सिंह स्पोर्ट्स कॉलेज ने एलडीएसीसी रेड को छह विकेट से मात देते हुए डॉ. अखिलेश दास मेमोरियल अंडर-14 क्रिकेट प्रतियोगिता जीत ली। एलडीएसीसी रेड के 131 रन के लक्ष्य को स्पोर्ट्स कॉलेज ने चार विकेट खोकर प्राप्त किया।

अखिलेश दास स्टेडियम में खेले गए खिताबी मुकाबले में पहले बल्लेबाजी करने उतरी एलडीएसीसी की शुरुआत बेहद खराब रही। तीन रन के योग पर दोनों सलामी बल्लेबाज पवेलियन लौट गए। देखते ही देखते पूरी टीम 37.3 ओवर में 130 रन बनाकर आउट हो गई। अंकित दीक्षित ने 33 और अनिमेश ने 30 रन का योगदान दिया। शरद यादव ने तीन और अनीश चौधरी ने दो विकेट लिए। जवाब में स्पोर्ट्स कॉलेज ने 13 रन योग पर दो विकेट खो दिए। यहां से टीम ने खराब शुरुआत से उबरते हुए 35वें ओवर में चार विकेट खोकर लक्ष्य हासिल किया। कुशाग्र सिंह ने नाबाद 58 और शशांक ने नाबाद 41 रन की पारी खेली। जीशान को एक विकेट मिला।

## अखिलेश दास अंडर-14 फाइनल में एलडीएसीसी को हराया



अंडर-14 क्रिकेट फाइनल को जीतने वाली गुरु गोविंद सिंह स्पोर्ट्स कॉलेज की टीम। अमर उजाला

## अवध क्रिकेट अकादमी को पूरे अंक

लखनऊ। अवध क्रिकेट अकादमी ने भारत क्लब पर 81 रन के विशाल अंतर से जीत दर्ज करते हुए आर्यावर्त ट्रॉफी में विजयी अंक बढ़ाए। अवध अकादमी के 182 रन के जवाब में भारत क्लब की टीम 101 रन पर सिमट गई। पंडित रास बिहारी तिवारी स्टेडियम में हुए मुकाबले में अवध अकादमी ने 24वें ओवर में सभी विकेट खोकर 182 रन बनाए। राहुल मौर्या ने 56 और निशित सिंह ने 50 रन की अर्द्धशतकीय पारी खेली। आकाश रावत ने चार और आर्यन वर्मा ने दो विकेट लिए। जवाब में भारत क्लब की टीम 25 ओवर में आठ विकेट खोकर 101 रन पर आउट हो गई। आर्यन वर्मा ने 24 और अभिजीत जैन ने 23 रन का योगदान दिया। कामेश और उपेंद्र ने दो-दो विकेट चटकाए। ब्यूरो